

TILTØK

Missiónshúsið í Skopun
Sunnudagin kl. 14 Sunnu-
dagsskúli, kl. 17.30 Bøn- og
lovsongsløta, kl. 18 Møti.
Innsavnan. Jólafestin fyri
børn undir og í skúlaaldri
saman við familjuni verður
28. des. kl. 16. Børn framføra
jólaleik. Jólamaðurin vitjar.
Jólafestin fyri tey vaksnu
verður 8. jan. kl. 19. Øll eru
hjartaliga vælkomín.

Sands Missiónshús
Jólatræið við Missiónshúsið
verður tendrað sunnudagin kl.
16. Prestur talar, Manskórið
syngur. Børnini syngja kendar
sangir. Liljan hevur søgu.
Innsavnan til sunnudags-
skúlaarbeiðið.

Missiónshúsið á Tvøroyri
Eingin sunnudagsskúli verður
sunnudagin. Sunnukvøldið kl.
18 Hugnaløta við sangi,
drekka og risalamande. Øll
eru hjartaliga vælkomín.

Salem, Tvøroyri
Sangfundur við felagsskór-
inum hjá brøðrasamkomuni
verður leygarkvøldið kl. 20.

Betania, Porkeri
Jólaveitsla fyri børn verður
leygardagin kl. 15.
Sunnudagin kl. 17 Familju-
møti.

Frelsunarherurin, Vágur
Leygardagin kl. 17 Andakt á
Eldrasambýlinum í Vági,
Streingjakórið luttekur.
Sunnudagin eingin sunnu-
dagsskúli vegna jólafrí.
Kl. 17.30 Bønarmøti, kl. 18
Evangel. møti. Vit syngja
jólini inn. Barnakórið v/ Jens
og Margrethu syngur. Eyðun

Christiansen talar. Øll eru
hjartaliga vælkomín.

Missiónshúsið í Hvalba
Jólatræ fyri børn verður
sunnudagin 19. des. kl. 15.00.
Høvi verður at lata eina gávu.
Øll eru hjartaliga vælkomín.

Betania, Sumba
Møti verður sunnukvøldið kl.
20. Øll eru hjartaliga væl-
komin.

Missiónshúsið í Sumba
Møti verður sunnukvøldið kl.
18 við Nimrod Midjord. Øll
eru hjartaliga vælkomín.

Ørkin, Reykjavík
Møti hvørt sunnukvøld kl.
20.30. Aftaná er kaffi.

Tilhaldið
í *Tórsgøtu 21, tlf. 316491*
Fríggjadagin 17. desember
kl. 10.00–13.00: Opið hús

kl. 13 busstúrur til **Æðu-
víkar, tí verður Tilhaldið**
stongt kl. 13.00.
Tilhaldið er opið 20., 21. og
22. desember 2004 frá kl.
10.00-17.00 og letur upp
aftur mánadagin 3.
januar 2005.

*Vit í Tilhaldinum ynskja
øllum eini góð og hugnalig
jól og eitt av Harranum
signað nýár.*

EITT LJÓS Á GØTU MÍNI

Tí at tykkum er í dag ein frelsari føddur!
Luk. 2,11

Tað eru tey fægstu av okkum, sum megna at
geva lívi okkara innihald og form. Og
menniskju spyrja eftir meining við lívinum.
Og hetta gera tey í dag meir enn nakrantíð.

Vit megna ikki at ráða lívsins gátu, og
lívið ber okkum so nógvar spurningar, sum
vit ikki sjálv megna at svara. Og vit duga
ikki altíð at loysa lívsins trupulleikar. Lívið
kann sostatt gerast torført, og tað er torført
serliga fyri teimum ungu. Her kann
átrúnaðurin koma inn og hjálpa okkum at
liva og loysa teir spurningar, sum koma í og
við lívinum. Vit spyrja eftir Gudi. Og hesin
Gud er okkum nær. Hann er ikki langt
burtur frá nøkrum av okkum. Tað er tað
jólini merkja. Jólini undirstrika, at Gud
gjørdist menniskja, og tað vil siga, at hann
hefur við lív og tilveru okkara at gera.
Eingin er í grundini einsamallur. Gud er í
hjarta okkara, har er bústaður hansara. Ja,
hann opinberar seg á serligan hátt í kristna
felagsskapinum, í orðinum við dóp og
altarborð. Og Gud eitur Jesus Kristus. Hann
læt seg føða inn í heimin sum eitt lítið barn,
sum eitt menniskja.

Tað er júst tað, jólini siga okkum. Gud er

nær, ikki longur ein fjarur Gud. Hann er í
hjarta okkara og hann er í kristna
felagsskapinum.

Og hann er har, trúgvín og kærleikin eru.
Gud gjørdist menniskja. Hann hevur við lív
og tilveru okkara at gera. Hann elskar
okkum. Tað er tað jólini merkja, og tað er
tað, langafríggjadagur og páskamorgun
merkja.

Gud hevur við títt og mítt lív at gera. At
trúgva er at tulka lív sítt út frá kærleika og
náði hansara. Tað er at vilja liva saman við
kærleikans Gudi og tað er at vilja liva Gudi
til æru og næstanum at gagni. Tað er at vilja
liva fyri onnur, ikki bara fyri seg sjálván.
Alt hetta fært tú í trúnni og alt hetta ert tú
endurføddur til. Tú eigur tað sum gávu. Alt
er gáva og alt er av náði. Gud er komin inn
í lív okkara. At tora at trúgva, er at tulka lív
sítt út frá kærleikanum og kærleikans Gudi
og tað er at liva fyri onnur. Lívið er sostatt
bæði gáva og uppgáva. Hetta lív til tænaðu
gevur Gud okkum, tann Gud, sum gjørdist
menniskja á jólum. Vit eru ikki longur
einsamøll. Gud er ein veruleiki, og hvat
vantar okkum tá? Jólaboðskapurin sigur
okkum hetta. Ein frelsari er føddur.

David Johannesen

NÝTEKNING AV PARTABRØVUM
ATLANTIC PETROLEUM

Føroyska oljufelagið ATLANTIC PETROLEUM
bjóðar nú aftur fólki at seta pening í felagið. Tekning
kann fara fram í føroysku peningastovnunum og
deildum tess, og hjá Kaupthing. Partapeningurin
verður hækkaður við millum 5 og 30 milliónum
krónum áljóðandi. Partabrøvini verða seld fyri kursvirði
265 í tíðarskeiðinum frá 16. til 31. desembur 2004.



Nýggj Smábarnabiblia

Les-fyri-mær
Bíblisøgubókin
Fyri børn 3-7 ár

Litfögru og skemtingarsömu,
livandi myndirnar tala á
serligan hátt til börnini - og
tú fert ólva at smilast, meðan
tú fert gjøgnum bókina. Allar
søgurnar eru úr Bibliuni, og
eru skrivaðar á skemt-
ingarsaman hátt fyri
tey, sum eru ung av
hjarta og sinni.

Biblian
I MYNDRUM

Fæst kring alt landið

Kr. **180,-**